

# فقر وفاقہ اور اس کا اسلامی حل

شیخ یوسف القرضاوی — ترجمہ و تلخیص: عبدالمجید صدیقی

فقر وفاقہ کے بارے میں مختلف نقطہ ہائے نظر | فقر وفاقہ اور مفلسی کے بارے میں اسلام کے نقطہ نظر پر گفتگو کرنے سے پہلے یہ دیکھ لینا چاہیے کہ مختلف گروہوں نے اس معاملہ میں کیا موقف اختیار کیے ہیں۔ مسطورہ ذیل میں ہم انہیں واضح کرنے کی کوشش کریں گے۔

ترک دنیا کے قائلین | ان میں سے ایک گروہ تارک! دنیا لوگوں کا ہے جن کا خیال یہ ہے کہ فقر وفاقہ کوئی ایسی برائی نہیں جس سے بچھا چھڑانے کی فکر کی جاتے اور نہ یہ کوئی ایسا مسئلہ ہے جو حل طلب ہو۔ بلکہ یہ ایک نعمت ہے جس سے اللہ تعالیٰ اپنے محبوب بندوں کو نوازتا ہے تاکہ آخرت کا تصور ان کے دل پر ہمیشہ نقش رہے اور وہ دنیا سے بے تعلق ہو کر یاد الہی میں منہمک رہیں۔ اس کے برعکس خوشحالی اور دولت مندی ایسی چیز ہے جو انسان کو خدا سے بغاوت پر آمادہ کرتی ہے۔ اس گروہ میں سے کچھ لوگوں کا خیال ہے کہ یہ دنیا سراپا فتنہ و فساد ہے اور خیر اسی میں ہے کہ یہ جلد از جلد ختم ہو جائے یا کم از کم اس دنیا میں انسان کی مدتِ قیام بالکل مختصر ہو جائے۔ لہذا دانشمندی کا تقاضا یہ ہے کہ دنیا کے مرغوبات سے صرف اتنا ہی فائدہ اٹھایا جائے کہ انسان پر عرصہ حیات تنگ نہ ہو۔ بت پرستانہ مذاہب اور بعض بگڑے ہوئے آسمانی مذاہب میں بھی عسرت و تنگدستی کی زندگی بسر کرنے کی دعوت دی گئی ہے اور اسے بڑی قدر کی نگاہ سے دیکھا گیا ہے کیونکہ یہ جسمانی ایذا کا ایک ذریعہ ہے اور جسمانی ایذا روحانی ارتقار کا ایک وسیلہ ہے۔ ایسے خیالات مسلمان صوفیوں کے بعض گروہوں میں اس وقت رائج ہوتے جب اسلامی ثقافت میں اجنبی ثقافتوں کی ملاوٹ ہو گئی اس طرح سے مذاہب کی بعض کتابوں میں لکھا ہے کہ فقر وفاقہ کو دیکھ کر کہو اسے نیکو کاروں کے شعار!

مرحبا! اور دولت مندی و امارت کو دیکھ کر کہو: یہ ایک گناہ ہے جس کی سزا جلد ہی مل جائے گی۔

فقروفاقہ کے متعلق یہ نقطہ نظر جن لوگوں کا ہے ان سے یہ توقع رکھنا بالکل فضول ہے کہ وہ فقروفاقہ کے مسئلے کا کوئی حل پیش کریں گے۔ درآنحالیکہ وہ فقروفاقہ کو سرے سے کوئی مسئلہ ہی نہیں سمجھتے۔

جب سر یہاں دوسرا گروہ جبر لوں کا ہے جو کہتا ہے کہ فقیر کی عسرت و تنگ دستی اور دولت مند کی ثروت و خوشحالی میں اللہ کی مشیت کار فرما ہے۔ اگر اللہ چاہتا تو سب لوگوں کو دولت مند کر دیتا۔ لیکن وہ کسی کو سزا دینا ہے تو کسی کو بالکل کم، تاکہ وہ اس طرح لوگوں کو آزمائے۔ اس قضائے الہی اور حکم ربی کو کوئی نہیں ٹال سکتا۔ یہ لوگ عسرت و تنگ دستی کا جو علاج پیش کرتے ہیں وہ یہ ہے کہ فقراء و مساکین کو راضی برضا رہنے، مصیبت پر صبر کرنے اور اللہ نے جو کچھ بھی انہیں دیا ہے اسی پر قناعت کرنے کی تلقین کرتے ہیں۔ کیونکہ قناعت ایک ایسا خزانہ ہے جس کو فنا نہیں اور ایسی دولت ہے جو ختم نہیں ہوتی۔ قناعت کا مفہوم ان کے نزدیک ہر حال میں راضی برضا رہنا ہے۔ مگر یہ گروہ مال داروں سے کوئی تعرض نہیں کرتا کہ ان کو بھی کوئی وعظ و تلقین کرے۔ وہ تو صرف فقراء و مساکین کو یہ نصیحت کرتا ہے کہ اللہ تعالیٰ نے مال و دولت کی جو تقسیم کی ہے اس پر راضی ہو جاؤ اور اللہ تعالیٰ نے جو کچھ تمہیں دیا ہے اس سے بڑھ کر نہ کچھ مانگو اور نہ اپنی حالت فقر و مسکنت کو بدلنے کی کوشش کرو۔

انفرادی احسان کے قائلین | تیسرا گروہ ان لوگوں کا ہے جو انفرادی احسان کے قائل ہیں۔ یہ فقرو عسرت کو ایک حل طلب مسئلہ سمجھتے ہیں اور صرف فقراء و مساکین ہی کو صبر و رونا اور قناعت کی تلقین نہیں کرتے بلکہ اہل ثروت کو بھی اللہ تعالیٰ کے ہاں بہترین اجر و ثواب کا وعدہ سنا کر فقراء و مساکین پر اپنے مالوں سے صدقہ کرنے کی نصیحت کرتے ہیں۔ نیز غریب و فقراء سے بے مہری کا سلوک کرنے والوں کو بڑے انجام اور عذاب و سزا سے ڈراتے ہیں۔ مگر فقرو عسرت کے مسئلے کے اس حل میں دولت کی کوئی مقدار معین نہیں ہے جو دولت مندوں پر واجب ہو کہ وہ فقراء و مساکین کو ادا کریں، نہ اس میں فقراء کی اعانت سے پہلو تہی کرنے والوں کے لیے کوئی خاص سزا مقرر ہے اور نہ کوئی ایسے قواعد و ضوابط ہیں جو اس بات کی ضمانت دیں کہ اس قسم کی امداد مستحقین تک پہنچ جائے۔ بلکہ سارا اعتماد

مومنین اور محسنین کی محض رضا پر کیا گیا ہے جو اللہ کی طرف سے ثواب کی امید رکھتے ہیں اور عذابِ الہی سے ڈرتے ہوں۔ فقر و عسرت کو دور کرنے کے لیے انفرادی احسان کا یہ نظریہ قرونِ وسطیٰ میں رائج تھا۔

سرمایہ داروں کا نقطہ نظر | چوتھا گروہ سرمایہ داروں کا ہے جو کہتے ہیں کہ فقر وفاقہ زندگی کی برائیوں میں سے ایک بُرائی اور مسائلِ حیات میں سے ایک اہم مسئلہ تو ضرور ہے مگر اس بُرائی کے ذمہ دار یا تو خود نادار لوگ ہیں یا پھر تقدیرِ الہی۔ سوسائٹی یا حکومت اس کی ذمہ دار نہیں۔ بشرطیکہ اپنی ذات کا خود کفیل ہے اور ہر ایک اپنے مال کو خرچ کرتے ہیں بالکل آزاد۔ کسی کو محنت و کوشش کیے مالدار بن جانے سے کوئی نہیں روکتا۔ حصولِ زر کی اس دُور میں جو پچھے پرہ جائے، سوسائٹی اس کی بالکل ذمہ دار نہیں ہے اور دہمتند لوگ اس بات کے مکلف نہیں ہیں کہ اس کی مدد کریں۔ ہاں اگر وہ ازراہ مہربانی و شفقت یا کسی مصلحت کی بنا پر یا آخرت کو مانتے ہوں تو اس کے ثواب کی خاطر غریب کی مدد کریں تو ان کی مرضی۔ یہ خالص سرمایہ دارانہ نظریہ تھا جسے آزاد معیشت کے فلسفے نے جنم دیا اور یورپ میں اسے قبولِ عام حاصل ہوا۔ مغربی معاشرے میں اس سرمایہ داری نے خود غرضی، انانیت، بے رحمی اور کمزور کے استحصال کو حد سے بڑھا دیا جس کی وجہ سے عورتوں اور چھوٹے چھوٹے بچوں تک کو مجبور ہو کر نہایت قلیل اجرت پر مزدوری کرنے کے لیے نکل کھڑا ہونا پڑا تاکہ وہ خنجر کے اس معاشرے میں فنا ہو کر نہ رہ جائیں۔ پھر جب مختلف انقلابات اور دو عالمگیر جنگوں سے حالات کچھ تبدیل ہوئے اور اشتراکی افکار و نظریات نے زور پکڑا تو ظالم و جاہل سرمایہ داری اپنے موقف میں اعتدال پیدا کرنے کے لیے مجبور ہو گئی اور اُس نے ناداروں اور محتاجوں کے حق کو تسلیم کرنا شروع کر دیا جو رفتہ رفتہ حکومت اور مختلف قوانین کی مداخلت سے اب اس حد تک پہنچا ہے جسے "اجتماعی انشورنس" اور "اجتماعی تحفظ" سے موسوم کیا جاتا ہے۔

اشتراکیت | پانچویں گروہ یعنی مارکسی اشتراکیت کے علمبرداروں کا خیال ہے کہ فقر و محتاجی کا خاتمہ ہی وقت ہو سکتا ہے جب دہمتند طبقے کا بالکل خاتمہ کر دیا جائے اور ان کے مال و دولت کو ضبط کر لیا جائے۔ اس مقصد کو حاصل کرنے کے لیے سوسائٹی میں مختلف طبقوں کو دہمتند طبقے کے خلاف بٹھکانا اور ان کے دلوں میں سرمایہ داروں کے خلاف حسد اور کینے کا بیج بڑانا اور طبقاتی کشمکش کو ہوا دینا بہت ضروری ہے

تاکہ مزدوروں کا طبقہ جسے "پرودناری" کہا جاتا ہے، غالب آجائے۔ اس نظریہ کے علمبردار دو متمیز طبقے کے خاتمے پر ہی اکتفا نہیں کرتے بلکہ وہ "ذاتی ملکیت" کے بھی خلاف ہیں اور پیدائش و دولت کے سب ذرائع مثلاً زمین، کارخانے اور مشینوں وغیرہ کو حکومت کی تحویل میں دے دینے کے حامی ہیں کمیونسٹوں اور سوشلسٹوں میں اگرچہ بعض اختلافات ہیں، مگر ذاتی ملکیت کو سب برائیوں کا منبع سمجھنے اور اس کے خلاف کھڑے ہوجانے میں سب ایک ہیں۔ بعض اس کے خلاف نیرو آزا ماہونے میں جمہوری طریقے اختیار کرنے کے قائل ہیں اور بعض تشدد کے ذریعے جارج بارگن اور پییر ابلیر اپنی کتاب "یہ ہے اشتراکیت" میں رقم طراز ہیں کہ بعض اشتراکیوں کا خیال ہے کہ اشتراکیت فرد کی آزادی و احترام آدمی سے عبارت ہے، جبکہ کچھ دوسرے لوگ اس کا جواب یہ دیتے ہیں کہ اشتراکیت کا معنی یہ ہے کہ قوم کے سارے وسائل پیداوار پر قبضہ کر کے مزدور طبقہ کی ڈکٹیٹر شپ قائم کرنے کی کوشش کی جائے۔ میکسم لوروا اپنی کتاب "فرانسیسی اشتراکیت کے علم بردار" میں کہتا ہے کہ اشتراکیت کی کئی قسمیں ہیں۔ بالوت کی اشتراکیت پر وڈون کی اشتراکیت سے کافی مختلف ہے۔ سان سیون اور پراڈون کے اشتراکی ڈھانچے بلانکے کی اشتراکیت سے نمایاں طور پر مختلف ہیں۔ اور یہ سارے تصورات وئس بلان، فیوڈا اور بیکر وغیرہ کے افکار سے ہم آہنگ نہیں۔ غرض اشتراکیوں کے ان فرقوں کے درمیان شدید ترین اختلافات موجود ہیں۔ لیکن وہ قدر مشترک جو ان سب اشتراکی ڈھانچوں میں پائی جاتی ہے اور وہ واحد مقصد جو ان سب کو منظم کر کے ایک دوسرے کے قریب کرتا ہے، وہ یہ ہے کہ ذاتی ملکیت کا بالکل خاتمہ کر دیا جائے جو معاشرے میں ہر قسم کے ظلم و جور کو جنم دیتی ہے۔

اشتراکیت اور کمیونزم میں بالکل معمولی فرق ہے۔ دونوں کی بنیاد زندگی کے بارے میں انسان کا مادی نقطہ نظر ہے۔ دونوں مذہب کو حقارت کی نظر سے دیکھتے ہیں اور اس کو معاشرے سے الگ تھلگ رکھنے کے حامی ہیں۔ دونوں لادینی ریاست کے قیام کے داعی ہیں۔ اپنے مقاصد کے حصول کے لیے دونوں تشدد اور زور و ریزی کو جائز سمجھتے ہیں۔ مختصر یہ کہ دونوں حالات کو تبدیل کرنے کے بیٹے پر امن ذرائع اختیار نہیں کرتے بلکہ زور و زبردستی سے اس مقصد کو حاصل کرتے ہیں۔

## اسلام کا نقطہ نظر

اسلام فقر وفاقہ کے بارے میں تارک الدنیا لوگوں کے نقطہ نظر کی صاف تردید کرتا ہے۔ قرآن کی ایک آیت یا رسول اللہ صلی اللہ علیہ وسلم سے مروی کوئی ایک بھی صحیح حدیث ان کے نقطہ نظر کی تائید نہیں کرتی۔ دنیا سے بے رغبتی کی تعریف میں جو احادیث وارد ہوئی ہیں انہیں فقر وفاقہ کے قابلِ تعریف ہونے کی تائید میں پیش نہیں کیا جاسکتا، کیونکہ زید و بے رغبتی اس چیز کی ملکیت کی مقتضی ہے جس سے بے رغبتی ظاہر کی جاتے۔ اور زاہد و راسل وہ ہے جو دنیاوی مال و جاہ رکھتا ہو مگر اس مال و جاہ کی محبت سے اس کا دل بالکل خالی ہو۔ اسلام دو نمندی کو بشرطیکہ وہ حلال ذرائع سے حاصل ہوئی ہو، اللہ تعالیٰ کی ایک نعمت قرار دیتا ہے جس پر اللہ کا شکر کرنا واجب ہے۔ اور فقر وفاقہ کو ایک ایسی مصیبت کہتا ہے جس سے اللہ تعالیٰ کی پناہ مانگنی پائیے۔ پھر عاشر سے اس کو دور کرنے کے لیے وہ مختلف طریقے بتاتا ہے۔

بہتر ہوگا اگر ہم یہاں ذکر کر دیں کہ اللہ تعالیٰ نے رسول خدا کو بھی دولت مند کر کے احسان فرمایا تھا جیسا کہ قرآن مجید میں وارد ہے۔ **وَدَجَدَكَ عَائِلًا فَاغْنَىٰ**۔ اُس اللہ نے آپ کو تنگ دست پایا پھر آپ کو غنی کر دیا۔ رسول اللہ صلی اللہ علیہ وسلم کا فرمان ہے **نعم المال الصالح للعلماء والصالح**۔ دہترین صالح مال وہ ہے جو کسی صالح آدمی کے پاس ہو۔ (حدیث نبوی میں فقر وفاقہ کو ایک بہت بڑی آفت سے تعبیر کیا گیا ہے جس کے بُرے اثرات سے فرد، سوسائٹی، عقیدہ و ایمان، اخلاق و کردار اور فکر و ثقافت وغیرہ محفوظ نہیں رہ سکتے۔ بلاشبہ فقر وفاقہ اور تنگ دستی انسان کے عقیدہ و ایمان کو آزمائش میں ڈال دیتی ہے، خاص طور پر وہ تنگ دستی جس کے پہلو پہ پہلو بعض لوگ بے حد مال دار ہوں اور بے چارہ غریب و تنگ دست تو محنت و مزدوری کر رہا ہو اور سرمایہ دار بیکار بیٹھا ہو۔ ایسے حالات میں فقر وفاقہ انسان کو کائنات کی خدائی تنظیم کی حکمت کے بارے میں اور دولت کی خدائی تقسیم کے معنی برائصاف ہونے کے بارے میں شک و شبہ میں ڈال دیتا ہے۔

فقر وفاقہ کے پیدا کردہ انحراف عقیدہ و ایمان کے پیش نظر ہی بعض بزرگوں نے کہا ہے۔

”بیب فقر وفاقہ کسی علقے کا رخ کرتا ہے تو کفر اس سے کہتا ہے کہ مجھے بھی ساتھ ہے چل۔ رسول خدا صلی اللہ علیہ وسلم بہ فرمان ہے ”قریب ہے کہ غریبی اورفاقہ کشتی کفر بن جائے۔ آپ کی یہ دعائیں ہی ظاہر کرتی ہیں کہ انتہائی تنگ دستی واقعی کفر و ضلالت کی طرف لے جا سکتی ہے۔

(۱) اللہم انی اعوذ بک من الکفر و الفقر۔ اے اللہ! میں کفر اور فقر وفاقہ سے تیری پناہ مانگتا ہوں۔

(۲) اللہم انی اعوذ بک من الفقر والقتلہ والذلتہ (ابوداؤد، نسائی و ابن ماجہ) اے اللہ! میں فقر وفاقہ، قتل اور ذلت سے تیری پناہ مانگتا ہوں۔

فقر وفاقہ اخلاق و کردار کے ایسے بھی کچھ کم خطرناک نہیں۔ کسی غریب اور تنگ دست کو اس کی برعالی اور محرومی بعض دینی اور دنیاوی معاملات میں غیر شریفانہ اور اخلاق سے گرا ہٹا روٹیہ اختیار کرنے پر مجبور کر دیتی ہے۔ اسی لیے تو کہتے ہیں کہ معدے کی آواز ضمیر کی آواز سے زیادہ طاقتور ہے۔ اس سے بھی زیادہ بُری بات یہ ہے کہ یہ حرام نصیبی خود اخلاقی اقدار کے بارے میں تسکوک و شبہات پیدا کر دیتی ہے۔ نبی صلی اللہ علیہ وسلم نے غریب و تنگ دست پر اس کی غربت و تنگ دستی کے دباؤ کی شدت اور اس کے کردار پر اس کے اثرات کو واضح کرتے ہوئے فرمایا ہے۔

خذوا العطاء ما داه عطاءً، فاذا صار رشوة علی الدین فلا تاخذواہ ولستم ببارکیہ تمنعکم الحاجۃ والفقر۔ غلیبہ جب تک غلیبہ رہے تو نے لو اور جب وہ دین کے خلاف رشوت بن جائے تو ہرگز نہ لو۔ مگر تم اسے چھوڑتے نظر نہیں آتے۔ کیونکہ حاجت اور تنگ دستی تمہیں اس کے چھوڑنے سے روکتی ہے۔

ایک فرضدار پر اس کا فرض اخلاقی اعتبار سے کس طرح اثر انداز ہوتا ہے؟ اس ضمن میں آپ کا ارشاد ہے ”جب کوئی شخص فرض لینا ہے تو وہ دانات کرنے میں عموماً ہفتا ہے اور جب وعدہ کرتا ہے تو وعدہ خلافی کرتا ہے۔ آپ کا یہ ارشاد اس بات کی طرف اشارہ کرتا ہے کہ فقر و غنا اور اوصاف حمیدہ و انانہ زیادہ میں یا تسبیح ہے کہ ایک شخص نے رات کے وقت صدقہ کیا، اتفاق سے وہ صدقہ ایک چور پر ہو گیا اور

اس بارے میں چھ میگزینیاں کرنے لگے۔ پھر اس شخص نے ایک عورت پر صدقہ کیا۔ اتفاق ایسا ہوا کہ عورت زنا کار نکلی۔ لوگ اس بارے میں پھر چھ میگزینیاں کرنے لگے کہ اس شخص نے آج رات ایک زنا کار عورت پر صدقہ کیا ہے۔ صدقہ کرنے والے کو ایک رات خواب میں ایک شخص نے کہا: "تم نے چور پر جو صدقہ کیا ہے، ہو سکتا ہے وہ اُسے چوری سے روک دے، اور جو صدقہ تم نے ایک زانیہ پر کر دیا ہے، ہو سکتا ہے وہ اُس عورت کو زنا سے روک دے" اس سے ظاہر ہوا کہ مال آبانے سے ایک چور چوری سے روک سکتا ہے اور ایک زانیہ عورت زنا سے باز رہ سکتی ہے۔

انسان کے عقیدہ و ایمان اور اخلاق و کردار کے علاوہ فقر وفاقہ انسان کے فکر و فہم کے لیے بھی خطرناک ہے۔ ایک تنگ دست آدمی جسے اپنے اور اپنے اہل و عیال کے لیے ضروریات زندگی میسر نہیں کس طرح کوئی گہری بات سوچ سکتا ہے؟ امام محمد بن حسن ثیبانی کے متعلق روایت ہے کہ ایک روز اُن کی ملازمت نے انہیں کسی علمی مجلس میں اطلاع دی کہ "گھر میں آنا ختم ہو گیا ہے" آپ نے اُسے فرمایا: "اللہ تجھے غارت کرے، تو نے میرے دماغ سے فقہ کے چالیس مسائل ضائع کر دیئے" امام اعظم سے بھی روایت ہے کہ جس کے گھر میں آمانہ ہو اس سے مت مشورہ طلب کرو، "کیونکہ وہ شخص پریشان فکر ہوتا ہے اس کا فیصلہ ٹھیک نہیں ہو سکتا۔ نفسیات اس بات کی تصدیق یوں کرتی ہے کہ کوئی شدید عیب انسان کی سلامتی فکر اور صحت راستے پر ضرور اثر انداز ہوتا ہے۔ ایک صحیح حدیث میں بھی وارد ہے کہ "قاضی جب غم و غصہ کی حالت میں ہو تو وہ ہرگز کوئی فیصلہ نہ کرے" اس حدیث پر قیاس کرتے اعتبار نے بھوک اور پیاس کی شدت کو بھی اسی ذیل میں شامل کیا ہے۔

فقر و تنگ دستی عائلی زندگی کے لیے بھی کئی پہلوؤں سے خطرناک ہے۔ عائلی زندگی کی تشکیل میں فقر ناقص سب سے بڑی رکاوٹ ہے جو نکاح اور مہر اور زمان نفقہ کی ذمہ داریوں میں بے اوقات حائل ہو جاتی ہے۔ اسی لیے تنگ دست اورفاقہ مست نوجوانوں کو یہ حکم دیا گیا ہے کہ وہ صبر اور پاکیزگی کے دامن کو مضبوطی سے تھامے رکھیں حتیٰ کہ وہ معاشی طور پر ٹھیک ہو جائیں وَ لَيْسَتْ نَفْسٌ الذَّيْنَةُ إِلَّا جِدْوَنٌ نَّكَاحًا حَتَّى يُغْنِيَهُمُ اللَّهُ مِنْ قَضَلِهِ وَالنُّورُ: ۳۳، اور بچتے رہنا چاہیے اُن کو

جو نہیں پاتے سامان نکاح کا یہاں تک کہ غنی کر دے اللہ ان کو اپنے فضل سے :-  
ہم دیکھتے ہیں کہ بعض نوجوان لڑکیاں اور ان کے اولیا کسی ایسے شخص کے ساتھ نکاح کرنے سے  
گریز کرتے ہیں جو بد حال اور کم مال ہو۔ یہ ایک پرانی بیماری ہے جس کا قرآن نے نوٹس لیا ہے اور الدین  
کو نسبت کی ہے کہ وہ اپنی اولاد کے رشتے تلاش کرنے میں اپنے معیار کو بدلیں۔ اور صرف مالداروں کے بجائے  
خیر و صلاح بنیاد قرار دیں۔ اللہ تعالیٰ فرماتا ہے :

وَاتَّخِذُوا الْاَيَّامَ مِنْكُمْ وَالصَّالِحِينَ  
مِنْ عِبَادِكُمْ وَاِمَانِكُمْ اَنْ يَكُونُوا قَصَدًا  
يُغْنِيهمُ اللّٰهُ مِنْ فَضْلِهِ وَاللّٰهُ وَاسِعٌ  
عَلِيمٌ (النور: ۳۲)

اور نکاح کرو روزانہوں کا اپنے میں سے اور نیک  
غلاموں اور کنیزوں کا۔ اگر وہ ہوں گے محتاج تو غنی  
کر دے گا ان کو اللہ اپنے فضل سے اور اللہ بڑا  
وسعت والا سب کچھ جاننے والا ہے۔

بعض اوقات عسرت و تنگدستی میاں بیوی میں فترتی کا باعث بن جاتی ہے۔ اسی طرح فقر وفاقہ  
اثر اوقات کسی کنبے کے افراد کے باہمی تعلقات کو خراب کر دیتا ہے بلکہ ہو سکتا ہے کہ ان کے رشتہ محبت  
موت کو منقطع کر دے۔ عرب جاہلیت میں بعض والدین تنگدستی و محتاجی کے ہاتھوں مجبور ہو کر یا آنے  
والی تنگ دستی کے خوف سے اپنے حکم گوشتوں کو مار ڈالتے تھے۔ قرآن مجید نے ایسے والدین کی پر زور  
نہمت کی ہے اور بڑے بیع انداز میں ان کو تنبیہ کی ہے۔ اللہ تعالیٰ فرماتا ہے :

۱) وَلَا تَقْتُلُوا اَوْلَادَكُمْ مِنْ اِمْلَاقٍ غِنٍ  
نَزَرْتُمْ وَاَبَاہُمْ۔ (الانعام: ۱۵)

اور نہ قتل کرو اپنی اولاد کو مفلسی کے ڈر سے ہم  
ہی رزق دیتے ہیں تم کو اور ان کو۔

۲) وَلَا تَقْتُلُوا اَوْلَادَكُمْ خَشْيَةً اِمْلَاقٍ  
تَحْتِ نَزْرَتِهِمْ وَاَيَّاكُمْ اِنَّ قَتْلَهُمْ كَانَ  
خِطَاً كَبِيْرًا۔ (بنی اسرائیل: ۳۱)

اور نہ قتل کرو اپنی اولاد کو ڈر کر مفلسی سے ہم ہی رزق  
دیتے ہیں ان کو بھی اور تم کو بھی۔ بے شک ان کا قتل  
کرنا بہت بڑا جرم ہے۔

نبی صلی اللہ علیہ وسلم نے قتل اولاد کو شرک اکبر کے بعد سب سے بڑا جرم قرار دیا ہے۔ چنانچہ ایک  
حدیث میں ہے کہ رسول خدا صلی اللہ علیہ وسلم سے پوچھا گیا کہ کون سا گناہ سب سے بڑا ہے؟ آپ نے



فرمایا " یہ کہ تو کسی اللہ کا شریک ٹھہرائے حالانکہ تجھے پیدا اُس نے کیا ہے۔ پوچھا گیا " پھر کون سا آپ نے فرمایا " یہ کہ تو اپنی اولاد کو اس خون سے قتل کر دے کہ وہ تیرے ساتھ کھائے گی۔"

اس سے معلوم ہوا کہ اسلام نے انسانی کردار پر معاشی عوامل کے اثر کو تسلیم کیا ہے۔ حتیٰ کہ یہ عوامل بعض اوقات انسان کے فطری جذبات سے بھی تجاوز کر جاتے ہیں مثلاً جو شخص اپنی اولاد کو مفلسی کے ڈر سے قتل کر دیتا ہے وہ معاشی بد حالی کے زیر اثر مشقت پذیری کے جذبے کو بالکل نظر انداز کر دیتا ہے بگرا سیڑھیوں بہت کم ہیں جو ہر جگہ ہر زمانے اور حالات میں ہر شخص کے کردار کا معیار و مقیاس قرار نہیں دی جاسکتی بلکہ انسانی کردار کے اچھے یا بُرا ہونے میں بعض دوسرے عوامل بھی کار فرما ہوتے ہیں جنہیں نظر انداز نہیں کیا جاسکتا مثلاً نفسیاتی، دینی، اخلاقی اور اجتماعی عوامل۔ مگر یہاں ہمارے پیش نظر صرف وہ عامل ہے جو انسان کو اس بات پر مجبور کرتا ہے کہ وہ محض جہالت اور یہ قونی سے اپنی اولاد کو قتل کر دے۔

سب سے بڑھ کر فقر وفاقہ سوسائٹی کے امن و سلامتی کے لیے خطرناک ہے۔ حضرت ابو ذر سے روایت ہے کہ " میں حیران ہوں کہ جس شخص کے گھر میں کھانے کے لیے خوراک نہیں وہ کس طرح اپنی تلوار سونت کر لوگوں کے خلافت نکل کھڑا نہیں ہوگا؟ آدمی فقر وفاقہ پر اس وقت تو صبر کرتا ہے جب یہ سائل رزق کی کمی اور افراد کی زیادتی سے پیدا ہوگئی ہو۔ مگر جب اس کا سبب وسائل رزق کی غلط تقسیم، اور مالداروں کی غریب طبقہ پر ظلم و زیادتی ہو اور سوسائٹی میں اکثریت کے مفاد کو نظر انداز کر کے اقلیت کچھ اڑا رہی ہو تو پھر غریب طبقہ میں فقر وفاقہ کے باعث اضطراب و اشتعال پیدا ہوتا ہے اور لوگوں میں باہمی اخوت و محبت کے رتے ٹوٹ جاتے ہیں۔

فقر و تنگ دستی کسی قوم کی قیادت و سیادت اور اس کی آزادی و استقلال کے لیے بھی حد درجہ خطرناک ہے۔ ایک تنگ دست و بد حال شخص کے دل میں اپنے وطن و قوم کے دفاع کا جوش و جذبہ بالکل پیدا نہیں ہو سکتا۔ کیونکہ اس کا وطن اس کی بھوک و دُور نہیں کرتا اور اس کی قوم اُسے بد حالی و غربت سے نکلنے میں دست تعاون نہیں بڑھاتی۔ یہ کیسے ہو سکتا ہے کہ ذریعہ قوم و وطن کا فرس تو ایک غریب آدمی پر مانڈ کیا جائے۔ اور عیش و تنعم کی زندگی کچھ دوسرے لوگ بسر کریں؟

علاوہ ازیں فقروفاقر انسان کی جسمانی صحت پر بھی اثر انداز ہوتا ہے اور اس کی نفسیاتی صحت پر  
 اثر انداز ہو کر اس کے مزاج میں تنگ دلی، چڑچڑاپن اور غم و غصہ پیدا کر دیتا ہے جو اس کی قربتِ ملامت  
 رکے اسے معاشی طور پر کمزور کر دیتے ہیں۔  
 (باقی)

تفہیم القرآن کے اجزا المنقرہ، المائدہ، یوسف، النور اور الاحزاب  
 کے بعد اسلامیات کے طالب علموں کی سہولت  
 کی خاطر

## تفسیر سورہ حجرات

بھی علیحدہ کتابی سورتہ میں شائع کی جا رہی ہے

صفحات: ۵۶ سائز ۲۳x۱۸

کاغذ سفید - قیمت ایک روپیہ پچاس پیسے

شائع کردہ

## ادارۃ ترجمان القرآن

۵۔ اسے ذیلدار پارک اچھرہ لاہور

سے طلب فرمائیں

سید محمد سعید